

---

Bhagavat Sharanastotram

భగవచ్చరణస్తోత్రమ్

Document Information



---

Text title : bhagavachCharaNastotram

File name : bhagavachCharaNastotram.itx

Category : misc, stotra, vedanta, brahmAnanda

Location : doc\_z\_misc\_general

Author : mauktikarAmodAsInashiShyabrahmAnanda

Proofread by : PSA Easwaran

Latest update : June 13, 2013

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 16, 2023

*sanskritdocuments.org*

---



భగవచ్చరణస్తోత్రమ్



శ్రీగణేశాయ నమః॥

(అనుష్టుప్ వృత్తమ్ -)

సచ్చిదానందరూపాయ భక్తానుగ్రహకారిణే ।

మాయానిర్మితవిశ్వాయ మహేశాయ నమో నమః ॥ ౧ ॥

(వసంతతిలకా వృత్తమ్ -)

రోగా హరన్తి సతతం ప్రబలాః శరీరం కామాదయోఽప్యనుదినం ప్రదహన్తి చిత్తమ్ ।

మృత్యుశ్చ నృత్యతి సదా కలయన్ దినాని తస్మాత్త్వమద్యశరణం మమ దీనబన్ధో ॥ ౨ ॥

దేహో వినశ్యతి సదా పరిణామశీలశ్చిత్తం చ ఖిద్యతి సదా విషయానురాగి ।

బుద్ధిః సదా హి రమతే విషయేషు నాస్తస్మాత్త్వమద్యశరణం మమ దీనబన్ధో ॥ ౩ ॥

ఆయుర్వినశ్యతి యథామఘటస్థతోయం విద్యుత్ప్రభేవ చపలా బత యౌవనశ్రీః ।

వృద్ధా ప్రధావతి యథా మృగరాజపత్నీ తస్మాత్త్వమద్య శరణం మమ దీనబన్ధో ॥ ౪ ॥

ఆయావ్యయో మమ భవత్యధికో వినీతే కామాదయో హి బలిన్ నిబలాః శమాద్యాః ।

మృత్యుర్యదా తుదతి మాం బత కిం వదేయం తస్మాత్త్వమద్యశరణం మమ దీనబన్ధో ॥

౫ ॥

తప్తం తపో న హి కదాపి మయేహ తన్వా వాణ్ణ్యా తథా న హి కదాపి తపశ్చ తప్తమ్ ।

మిథ్యాభిభాషణపరేణ న మానసం హి తస్మాత్త్వమద్యశరణం మమ దీనబన్ధో ॥ ౬ ॥

స్థబ్ధం మనో మమ సదా న హి యాతి సౌమ్యం చక్షుశ్చ మే న తవ పశ్యతి విశ్వరూపమ్

।

వాచా తథైవ న వదేన్మమ సౌమ్యవాణీం తస్మాత్త్వమద్యశరణం మమ దీనబన్ధో ॥ ౭ ॥

సత్త్వం న మే మనసి యాతి రజస్తమోభ్యాం విధే తదా కథమహో శుభకర్మవారా ।

సాక్షాత్పరంపరతయా సుఖసాధనం తత్తస్మాత్త్వమద్యశరణం మమ దీనబన్ధో ॥ ౮ ॥

పూజా కృతా న హి కదాఽపి మయా త్వదీయా మన్తం త్వదీయమపి మే న జపేద్రనజ్ఞా ।


చిత్తం న మే స్మరతి తే చరణౌ హ్యవాప్య తస్మాత్త్వమద్యశరణం మమ దీనబన్ధో ॥ ౯ ॥

యజ్ఞో న మేఽస్తి హుతిదానదయాది యుక్తో జ్ఞానస్య సాధనగణో న వివేకముఖ్యః ।  
 జ్ఞానం క్వ సాధనగణేన వినా క్వ మోక్షస్తస్మాత్త్వమద్యశరణం మమ దీనబద్ధో ॥ ౧౦ ॥  
 సత్సంగత్విదితా తవ భక్తహేతుః సాఽప్యద్య నాస్తి బత పండితమానినో మే ।  
 తామన్తరేణ న హి సా క్వ చ బోధవార్తా తస్మాత్త్వమద్యశరణం మమ దీనబద్ధో ॥ ౧౧ ॥  
 దృష్టిర్న భూతవిషయా సమతాభిధానా వైషమ్యమేవ తదియం విషయాకరోతి ।  
 శాన్తిః కుతో మమ భవేత్సమతా న చేత్సాత్త్వస్మాత్త్వమద్యశరణం మమ దీనబద్ధో ॥ ౧౨ ॥  
 మైత్రీ సమేషు న చ మేఽస్తి కదాపి నాథ దీనే తథా న కరుణా ముదితా చ పుణ్యే ।  
 పాపేఽనుపేక్షణవతో మమ ముత్కృథం స్మాత్త్వస్మాత్త్వమద్యశరణం మమ దీనబద్ధో ॥  
 ౧౩ ॥  
 నేత్రాదికం మమ బహిర్విషయేషు సక్తం నాన్తర్ముఖం భవతి తామవిహాయ తస్య ।  
 క్వాన్తర్ముఖత్వమపహాయ సుఖస్య వార్తా తస్మాత్త్వమద్యశరణం మమ దీనబద్ధో ॥ ౧౪ ॥  
 త్యక్తం గృహోద్యపి మయా భవతాపశాన్త్యై నాసీదసౌ హృతహృదో మమ మాయయా తే  
 |  
 సా చాధునా కిము విధాన్యతి నేతి జానే తస్మాత్త్వమద్యశరణం మమ దీనబద్ధో ॥ ౧౫ ॥  
 ప్రాప్తా ధనం గృహకుటుమ్భగజాశ్వదారా రాజ్యం యదైహికమథేన్ద్రపురశ్చ నాథ ।  
 సర్వం వినశ్వరమిదం న ఫలాయ కస్మై తస్మాత్త్వమద్యశరణం మమ దీనబద్ధో ॥ ౧౬ ॥  
 ప్రాణాన్నిరుధ్య విధినా న కృతో హి యోగో యోగం వినాఽస్తి మనసః స్థిరతా కుతో మే  
 |  
 తాం వై వినా మమ న చేతసి శాన్తివార్తా తస్మాత్త్వమద్యశరణం మమ దీనబద్ధో ॥ ౧౭ ॥  
 జ్ఞానం యథా మమ భవేత్కృపయా గురూణాం సేవాం తథా న విధినాఽకరవం హి తేషామ్  
 |  
 సేవాఽపి సాధనతయా విదితాస్తి చిత్తే తస్మాత్త్వమద్యశరణం మమ దీనబద్ధో ॥ ౧౮ ॥  
 తీర్థాదిసేవనమహావిధినా హి నాథ నాకారి యేన మనసో మమ శోధనం స్యాత్ ।  
 శుద్ధిం వినా న మనసోఽవగమాపవర్గో తస్మాత్త్వమద్యశరణం మమ దీనబద్ధో ॥ ౧౯ ॥  
 వేదాన్తశీలనమపి ప్రమితిం కరోతి బ్రహ్మాత్మనః ప్రమితిసాధనసంయుతస్య ।  
 నైవాఽస్తి సాధనలవో మయి నాథ తస్మాత్త్వస్మాత్త్వమద్యశరణం మమ దీనబద్ధో ॥ ౨౦ ॥  
 గోవిన్ద శంకర హరే గిరిజేశ మేశ శమ్భో జనార్దన గిరిశ ముకున్ద సామ్బు ।


నాన్యా గతిర్మమ కథంచన వాం విహాయ తస్మాత్ప్రభో మమ గతిః కృపయా విధేయా  
॥ ౨౦॥

ఏతత్సవం భగవదాశ్రయణాభిధానం యే మానవాః ప్రతిదినం ప్రణతాః పఠన్తి ।  
తే మానవా భవరతిం పరిభూయ శాన్తిం గచ్ఛన్తి కిం చ పరమాత్మని భక్తిమథా ॥ ౨౧॥  
ఇతి శ్రీమన్నౌక్తికరామోదాసీనశిష్యబ్రహ్మీనందవిరచితం భగవచ్చరణస్తోత్రం సమూర్ణమ్ ॥

---

——  
*Bhagavat Sharanastotram*

pdf was typeset on September 16, 2023

——  
Please send corrections to [sanskrit@cheerful.com](mailto:sanskrit@cheerful.com)

